

Viðvíkjandi tilboði uppá vanlukkutrygging av skúlabørnum og børn í ansing

Tryggingarfulnaður:	
Útgjald við deyða	Kr. 17.000
Endurgjald við avlami upp til	Kr. 500.000
Tannskaðar upp til	Kr. 25.000
Kostnaður pr. barn er kr. 43,-	

Eisini umfatar tryggingin brilluskaðar, har endurgjaldið er í mesta lagi kr. 1.500,- fyri hvønn skaðatilburð.

Fyri læknafrøðiligt avlami verður útgoldið stighækkandi endurgjald, tá avlamisprosentíð fer uppum 30%. Tað vil siga, at verður ein t.d. dømdur 40% avlamin verður útgoldið 40% av kr. 500.000,00, sum er kr 200.000,00. Afturat hesum verður 40% av kr. 200.000,00 sum er 80.000,00 útgoldið. Endurgjaldið við 40% avlami verður íalt kr. 280.000,00. Við 100% avlami verður útgoldið 1.000.000,00 frá vanlukkutryggingini.

Hvat er ein vanlukkuutilburður?

Vanlukkuutilburður er at skilja sum tilvildarlig, óvart bráðkomin ávirkan uttaneftir, ið hevur eyðsæddan likamsskaða við sær.

Hvar tekur tryggingin við?

Tryggingin fevnir um vanlukkuutilburð, sum hendir í skúlanum og á ansingarstovninum. Eisini fevnir tryggingin um vanlukkuutilburð, ið hendir á útferðum o.ø., sum er fyriskipað av skúlanum/ansingarstovninum.

Somuleiðis tekur tryggingin við undir ferðing ella flutningi beinleiðis til og frá skúla. Hesin fulnaður er tó **ikki** galdandi fyri børn í ansingarstovni.

Tryggingin verður teknað sambært treytum okkara nr. 02-002.2002 um vanlukkutrygging.

Aðrar upplýsingar frá FKF:

Allir næmingar í fólkskúlanum (inkl. 10. flokkur) eru umfataðir av vanlukkutryggingini.

Skúlabørn sum fara í frítíðaransing áðrenn og aftaná skúlatíð:

Hesi børn eru íroknaði talinum fyri fólkskúlan, og skulu tit tí ikki taka tey við í talið fyri "børn í ansing".

Hesi børn eru umfataði av vanlukkutryggingini eftir somu treytum, sum "børn í ansing", tá tey eru í frítíðarskúla.

Kommunurnar verða bidnar at venda sær til Tryggingarfelag Føroya við ivasurningum.



Tryggingartreytir nr. 02-002.2002 um Vanlukkutrygging

Innihald

1. Nøkur orð um tygara vanlukkutrygging	2
2. Felagstreytir	2
2.1 Hvær er tryggjaður	2
2.1.1 Heiltíðarvanlukkutrygging	2
2.1.2 Fritíðarvanlukkutrygging	2
2.1.3 Barnavanlukkutrygging	2
2.1.4 Ungdómsvanlukkutrygging	2
2.1.5 Eldravanlukkutrygging	2
2.1.6 Felagsvanlukkutrygging	2
2.2 Nær tekur tryggingin við	2
2.2.1 Heiltíðarvanlukkutrygging	2
2.2.2 Fritíðarvanlukkutrygging	2
2.2.3 Barnavanlukkutrygging	2
2.2.4 Ungdómsvanlukkutrygging	2
2.2.5 Eldravanlukkutrygging	2
2.2.6 Felagsvanlukkutrygging	2
2.3 Hvar tekur tryggingin við	2
2.3.1 Gjald	3
2.3.2 Indeksjavning	3
2.3.3 Nær og hvussu kann tryggingin sigast upp ella broytast	3
2.3.4 Flyting og váðabroyting	3
2.3.5 Serligur váði hjá	3
2.4 Um skaðin hendir	3
2.5 Krígs-, jarðskjálvta- og kjarnorkuskaðar o.a.	4
2.6 Kærunevnd	4
2.7 Lóggáva	4
3. Vanlukkutrygging (felags ásetingar)	4
3.1 Hværjar skaðar fevnir tryggingin um	4
3.2 Hværjar skaðar fevnir tryggingin ikki um	5
3.3 Hvussu verður endurgjaldsspurningurin avgjærdur	5
3.4 Hvussu verða skaðarnir endurgoldnir	5
4. Dømi um avlamisstig	9



1. Nøkur orð um tygara vanlukkutrygging

Í hesum bóklengi siggja tygum, hvar ein heiltíðar-, frítíðar-, eldra-, felags-, ungdóms- og barnavanlukkutrygging fevnir um.

Tað er nevnt í tryggingarskjalinum, hvørja trygging tygum hava í Tryggingarfelagnum Føroyum S/F.

Hyggið í tryggingarskjalið, um tygara vanlukkutrygging er soleiðis, sum tygum vilja hava hana.

Um tygum vilja hava meira at vita, er Tryggingarfelagið Føroyar S/F til tænaðu.

2. Felagstreypir

2.1 Hvar er tryggjaður

2.1.1 Heiltíðarvanlukkutrygging

Tryggjaðir eru teir persónar, ið nevndir eru í tryggingarskjalinum. Tryggingin fellur burtur 1. gjalddag eftir at hin tryggjaði hevur fyllt 74 ár.

2.1.2 Frítíðarvanlukkutrygging

Tryggjaðir eru teir persónar, ið nevndir eru í tryggingarskjalinum. Tryggingin fellur burtur 1. gjalddag eftir at hin tryggjaði hevur fyllt 70 ár.

2.1.3 Barnavanlukkutrygging

Tryggjað eru tey børn, sum nevnd eru í tryggingarskjalinum. Børn eru teir persónar, ið ikki hava fyllt 18 ár.

2.1.4 Ungdómsvanlukkutrygging

Tryggjaðir eru teir persónar, sum eru nevndir í tryggingarskjalinum. Ungdómar eru teir persónar, ið eru 18 ár, men ikki fylltir 26 ár.

2.1.5 Eldravanlukkutrygging

Tryggjaðir eru teir persónar, sum nevndir eru í tryggingarskjalinum. Hetta eru persónar, ið eru 60 ár og eldri.

2.1.6 Felagsvanlukkutrygging

Tryggjaður er tann persónsskarið, ið nevndur er í sáttmálanum.

2.2 Nær tekur tryggingin við

2.2.1 Heiltíðarvanlukkutrygging

Tryggingin tekur við alt samdægrið.

2.2.2 Frítíðarvanlukkutrygging

- A. Tryggingin tekur við í frítíðini.
- B. Tryggingin tekur ikki við, tá ið vanlukkur henda undir:
1. arbeiði sum sjálvstøðug vinnurekandi,
 2. arbeiði fyri onnur, t.e. vanlukkuutilburðir umfataðir av Skipan fyri Føroyar um trygging móti fylgjum av vanlukkuutilburði ella aðrari líknandi skipan í øðrum londum,
 3. hernaðar-, heimaverndar- og sivilverju-tænastu og øðrum líknandi umstøðum.

2.2.3 Barnavanlukkutrygging

- A. Tryggingin tekur við alt samdægrið og heldur uppat frá tí degi, barnið fyllir 18 ár.
- B. Um ynskt verður at tekna eina nýggja trygging (ungdóms-, frítíðar- ella heiltíðarvanlukku-trygging), skal ein venda sær til Tryggingarfelagið Føroyar S/F.

2.2.4 Ungdómsvanlukkutrygging

- A. Tryggingin tekur við alt samdægrið og heldur uppat frá tí degi tryggjaði fyllir 26 ár.
- B. Um ynskt verður at tekna eina nýggja trygging (frítíðar- ella heiltíðarvanlukku-trygging), skal ein venda sær til Tryggingarfelagið Føroyar S/F.

2.2.5 Eldravanlukkutrygging

- A. Tryggingin tekur við alt samdægrið.

2.2.6 Felagsvanlukkutrygging

Tryggingin tekur við sambært ásetingum í serligum sáttmála.

2.3 Hvar tekur tryggingin við

- A. Vanlukkutryggingin tekur við allastaðni í Føroyum, Danmark og Grønlandi. Í Europa annars tekur hon við upp til 3 ár, og aðrastaðni í heiminum í upp til 1 ár.
- B. Um tryggjaði búsetist uttan fyri Europa - tó Grønland undantikið - í longri enn 1 ár, heldur



endurgjaldsskyldan uppát, uttan so at annað er tilskilað í tryggingarskjalinum.

- C. Ein frítíðarvanlukkutrygging skal aftíð broyttast til eina heiltíðarvanlukkutrygging, tá ið tryggjaði er búsitandi uttan fyri Føroyar.

2.3.1 Gjald

- A. Gjaldið verður ásett eftir galdandi gjaldskrá hjá Tryggingarfelagnum Føroyum S/F.
- B. Fyrsta tryggingargjaldið fellur til gjaldingar, tá ið tryggingin tekur við, og seinri gjöld síðani til ásettu gjaldingar. Krav um gjalding verður sent til tann gjaldingarstað, sum tryggingartakarin hevur givið upp. Verður gjaldið ikki goldið eftir 1. krav, sendir felagið tryggingartakanum skrivliga áminning, og fyri hesa kann eitt eykagjald verða skuldskrivað honum. Í hesi áminning verður upplýst um rættaravleiðingarnar av, at gjaldið ikki er goldið, tá ið ásetta tíðarfreistin er liðin. Tílik áminning verður send í fyrsta lagi 14 dagar eftir 1. krav. Verður ikki goldið innan 14 dagar eftir áminningina, fellur endurgjaldsskylda felagsins burtur.

2.3.2 Indeksjavning

Tryggingin verður indeksjavnað sambært prístali, ið Tryggingarfelagið Føroyar ger/góðtekur.

2.3.3 Nær og hvussu kann tryggingin sigast upp ella broytast

- A. Báðir partar kunnu siga tryggingina upp skrivliga við 1 mánaða ávaring til ein gjalddag. Verður tryggingin ikki uppsøgd, verður hon endurnýggjað fyri eitt ár í senn.
- B. Broyting í tryggingartreytunum kann gerast og er galdandi frá einum av gjaldsdøgnum. Broytingin skal fráboðast skrivliga í minsta lagi 1 mánað áðrenn komandi gjalddag.
- C. Um tryggingargjaldið verður hækkað, hevur Tryggingarfelagið Føroyar S/F skyldu til skrivliga at boða frá tí í seinasta lagi 1 mánaða undan komandi gjalddegi.
- D. Frá tí degnum, Tryggingarfelagið Føroyar S/F hevur móttikið eina skaðafráboðan og til 1 mánaða eftir, at endurgjald er latið, ella skaðin er vístur burtur, kunnu bæði tryggingartakarin og Tryggingarfelagið Føroyar S/F siga tryggingina upp skrivliga við 14 daga ávaring.

- E. Ístaðin fyri at siga tryggingina upp, kann Tryggingarfelagið Føroyar S/F - eisini við í minsta lagi 14 daga ávaring - gera eitt framhald av tryggingini freytað av broyttum umstøðum, t.d. avmarkingum í, hvat tryggingin fevnir um ella hækkan av tryggingargjaldi.

2.3.4 Flyting og váðabroyting

Tryggingarfelagið Føroyar S/F skal hava boð beinanvegin, um ein av teimum tryggjaðu flytir bústað.

Um tryggjaði gerst arbeiðsleysur, skal hetta fráboðast Tryggingarfelagnum Føroyum S/F í seinasta lagi innan 3 mánaðir. Tá tryggjaði aftur fer í vinnu, skal hetta fráboðast Tryggingarfelagnum Føroyum S/F beinanvegin.

Fær ein tryggjaður við heiltíðartrygging annað arbeiði, skal Tryggingarfelagið Føroyar S/F eisini fáa boð um hetta beinanvegin. Tryggingin verður so tillagað teimum nýggju váðaumstøðunum.

Hevur Tryggingarfelagið Føroyar S/F ikki beinanvegin fingið boð um broyting í váðaumstøðunum, verður endurgjald bert latið í mun til tryggingargjaldið, ið er goldið, og tað, ið átti at havt verið goldið, um Tryggingarfelagið Føroyar S/F hevði fingið boð um broytingina, áðrenn vanlukkan hendi.

Verður ein tryggjaður við frítíðartrygging sjálvstøðugur vinnurekandi, skal Tryggingarfelagið Føroyar S/F eisini hava boð um hetta beinanvegin. Tryggingin skal tá tillagast broyttu umstøðunum.

2.3.5 Serligur váði hjá:

- A. Førra av motordrivnari súkklu, har ferðin er omanfyri 30 km/t.
- B. Førra av flúgvaram umframt fyri flogmanning í tjóðarskrásettum flogfari.
- C. Persónum, ið arbeiða á oljuboripallum.

Um tryggingarskjalið ikki hevur átekning um, at tryggingin fevnir um omanfyri nevnda váða, verður bert veitt háltv endurgjald.

Fyri grein 2.3.5.A og 2.3.5.B, er tað ein treyt fyri endurgjaldi, at tryggjaði hevur gyldugt koyrikort/loyvisbræv til avvarðandi koyring/flúgving.

2.4 Um skaðin hendir

Hendir ein skaði, skal Tryggingarfelagið Føroyar S/F skjótast gjørligt hava eina skrivliga fráboðan við læknaváttan. Oyðiblaðið fæst frá Tryggingarfelagnum Føroyum S/F.



Tann, ið hevur fingið skaða, skal vera undir neyðugari læknaviðgerð, og felagið hevur rætt til at biðja um upplýsing hjá einum og hvørjum lækna, ið viðger ella hevur viðgjørt skadda, og lata hann kanna av einum av felagnum valdum lækna.

Um tryggjaði doyr, skal Tryggingarfelagið Føroyar S/F fráboðast innan 48 tímar. Felagið hevur rætt til at krevja líkupskurð.

Tryggingarfelagið Føroyar S/F rindar útreiðslurnar fyri tær læknaváttanir, kanningar o.a., sum vit krevja.

2.5 Krígs-, jarðskjálvta- og kjarnorkuskaðar o.a.

Tryggingin fevnir ikki um skaða, sum beinleiðis ella óbeinleiðis er elvdur av:

- A. Kríggi, krigslíknandi umstøðum, uppreistri ella borgarligum ófriði. Tryggingin tekur tó við undir slíkum umstøðum, tá ið tryggjaði er staddur í einum landi uttan fyri Føroyar, tó í mesta lagi upp til 1 mánaða frá ófriðurin byrjaði.

Treytin fyri at tryggingin tekur við, er at:

1. tey tryggjaðu ikki fara til eitt land, sum er í einari av teimum nevndu støðunum.
2. tey tryggjaðu ikki sjálv eru við í tí, ið fer fram.
3. skaðin ikki elvdist av nýtslu av kjarnorkuvápnnum ella kemiskum vápnnum.

- B. Jarðskjálvta ella øðrum óvanligum náttúru-fyribrigdum í Føroyum (Danmark og Grønlandi við).

- C. Kjamorkufyribrigdum, t.d. kjarnklúgving (fission), kjarnubræðing (fusion) og geisla-virknum fáni, antin skaðin hendir í krigstíð ella friðartíð.

2.6 Kærunevnd

- A. Um tryggjaði ikki er nøgdur við viðgerðina hjá Tryggingarfelagnum Føroyum S/F, kann verða kært til Ankenævnet for Forsikring, Anker Heegaards Gade 2, 1572 København V. Telefon 33 15 89 00 millum kl. 10 og 13.
- B. Kærunevndin kann tó bert viðgera kærana, um:

1. tryggjaði til fánýtis hevur roynt at fingið eina nøktandi avtalu við Tryggingarfelagið Føroyar S/F.
2. Tryggingarfelagið Føroyar S/F ikki innan 3 vikur hevur svarað einari skrivligari áheitan frá tryggjaða.
3. tryggjaði rindar kærunevndini eitt gjald, sum kærunevndin hevur ásett. Gjaldið verður goldið aftur, um tryggjaði fult ella lutvíst fær viðhald í kæruni, um kærán verður víst burtur, ella um tryggjaði sjálvur tekur kærana aftur.

- C. Kærán skal sendast kærunevndini á einum ávísium kærueyðiblaði, sum fæst við at ringja til:

1. Tryggingarfelagið Føroyar S/F, Kongabrugvin, Postsmoga 329, 110 Tórshavn, Telefon 345600.
2. Forsikringsoplysningen, Amaliegade 10, 1256 København K, Telefon 33 13 75 55 millum kl. 10 og 16.
3. Ankenævnet for Forsikring, Anker Heegaards Gade 2, 1572 København V. Telefon 33 15 89 00 millum kl. 10 og 13.

2.7 Lóggáva

Fyri tryggingina er annars "Lóg um tryggingaravtalar" galdandi.

3. Vanlukkutrygging (felags ásetingar)

3.1 Hvørjar skaðar fevnir tryggingin um

- A. Tryggingin gevur rætt til skaðabót fyri vanlukku-tilburð, sum er at skilja sum tilvildarlig, óvart bráðkomin ávirkan uttaneftir, ið hevur eyðsæddan likamsskaða við sær.
- B. Tá talan er um skaða á armar og bein krevst einans, at atvoldin til skaðan er bráðkomin og hevur eyðsæddan likamsskaða við sær.
- C. Drukning, likamligur skaði elvdur av frosti, hitaslagi ella sólstingi.
- D. Beinleiðis fylgjur av skaðaávirkan, sum í mesta lagi vara nakrar fáar dagar, tá ið skaðin fevnir um sár, bløður ella gø ella eru komin av staðbundnum evnafrøðiligum evnum, ið eru ørkymlandi fyri holdið ella etjandi.
- E. Beinleiðis fylgjur av barnalamningi (poliomyelitis anterior acuta), sum fyrstu ferð visir



seg í fyrsta lagi 30 dagar eftir, at tryggingin tekur við. Seinni fylgjur eftir barnalámningi t.e. post polio syndrom fevnir tryggingin ikki um.

- F. Barnavanlukkutryggingin fevnir eisini um:
1. Beinleiðis fylgjur av heilaserkbruna (meningitis cerebrospinalis epidemica.).
 2. Fullkomiligan miss av sjónini á øðrum ella báðum eygum, sum er fylgja av sjúku.
 3. Fullkomiligan miss av hoyrn á øðrum ella báðum oyrum, sum er fylgja av sjúku. Endurgjald verður tó bert goldið fyri sjúk-ur í mun til grein 3.1 F 1, 2 og 3, tá ið hesar sjúkur ikki eru viðføddar, og sum fyrstu ferð sýna sjúkueyðkenni í fyrsta lagi 30 dagar eftir, at tryggingin hevur tikið við. Fyri grein 3.1 F, 2 og 3 er tað eisini ein treyt, at sjúkan fyrstu ferð visir sjúkueyðkenni, eftir at barnið er fyllt 3 ár.

3.2 Hvørjar skaðar fevnir tryggingin ikki um

- A. Fylgjur av avlamni, ið var áðrenn vanlukkutilburðin. Eitt verandi avlamni kann tí ikki ávirka, at avlamisprosentíð verður sett hægri, enn um eitt tlíkt avlamni ikki hevði verið.
- B. Vanlukkutilburðir elvdir av at tryggjaði svimar ella verður ússaligur.
- C. Skaða, elvdur av smittu, t.d. frá bakterium og virusi. Teir skaðar, ið eru nevndir undir 3.1 D eru tó umfataðir, meðan veitingarnar í 3.1 F bert fevna um barnavanlukkutrygging.
- D. Fylgjur, ið sýna seg seinni, eftir polio, t.e. post polio syndrom.
- E. Støður, sum sambært læknaligum (medisinsk-um) royndum ikki vera hildnar elvdar av vanlukkutilburði, men eru íkomnar av sjúku ella sjúkubroytingum. Tað er eisini galdandi, hóast støðan verður staðfest eftir ein vanlukkutilburð.
- F. Fylgjur av læknaligari viðgerð, sum ikki var í samband við vanlukkutilburð, sum tryggingin fevnir um.
- G. Skaðar á tenn og tannprotesur komnir av at lyggja.
- H. Vanlukkutilburðir, sum skaddi sjálvur hevur verið atvoldin til. Hetta er galdandi, hóast

sinnislag og vitsku hjá skadda.

Møguligt deyðsendurgjald verður tó goldið, um hjúnarfelagi ella ómyndug børn sita eftir, og um tryggingin hevur verið í gildi í minsta lagi 1 ár.

- I. Vanlukkutilburðir, elvdir av grovum ósketni ella sjálgjærdum rúsi, íroknað ávirkan av narkotika ella øðrum líknandi eiturevnum.
- J. Vanlukkutilburðir, sum henda undir luttøku ella venjing í:
1. yrkisítrótti (yrkisítróttur skal skiljast soleiðis, at ítróttur er høvuðsstarv skadda),
 2. nevaleiki, karatu og líknandi kampítrótti, fjallaklintran, fállskjólsløpi og líknandi, eins og kaving við súrevnisfløsku,
 3. motorkappkoyring av øllum slagi á breyt ella øðrum avbyrgdum øki.

Tryggingin kann tó fevna um vanlukkutilburðir, sum nevndir eru undir J. 1, 2 og 3, um tað er tilskilað í tryggingarskjalinum.

3.3 Hvussu verður endurgjaldsspurningurin avgjærdur

- A. Tryggingarfelagið Føroyar S/F nýtir somu sið-venju sum Vanlukkutryggingarráðið, tá ið avgerð verður tikin um tað, ið hent er:
1. kann góðkennast sum vanlukkutilburður,
 2. hevur ført við sær brekið ella deyðan,
 3. hevur viðfært avlamni. Avlamisstigið (víst í úrdrátti í grein 4) verður ásett eftir læknaføðiliga metan, uttan mun til serstaka yrki hins tryggjaða. Støddin av avlamisveitingini veldst um avlamishæddina í tryggingarskjalinum.
- B. Avlamisstigið verður ásett eftir vegleiðandi ummæli frá Vanlukkutryggingarráðnum. Gjaldið til Vanlukkutryggingarráðið fyri úrskurðin og útreiðslur til læknakanningar og -vátanir, sum Vanlukkutryggingarráðið krevur, rindar Tryggingarfelagið Føroyar S/F.

3.4 Hvussu verða skaðarnir endurgoldnir

- A. Endurgjaldið er í mun til hvat tryggingin fevnir um og upphæddir, sí tryggingarskjalið, og verður ásett við galdandi tryggingarhædd, tá ið



vanlukkan hendi, sum grundarlag. Endurgjaldið verður veitt sum deyðsendurgjald ella jarðarferðarhjálp, avlamsisendurgjald, endurgjald fyri tannskadar og dagpening.

B. Endurgjald við deyða.

1. Tryggjaði kann við teimum avmarkingum, lógin ásetur, avgera, hvør skal hava deyðsendurgjaldið. Um ikki nakar er settur at hava framíhjárætt, og hetta stendur í tryggingarskjalinum, fáa næstu avvarðandi hjá tí deyða deyðsendurgjaldið.

Tað er eftir lógini hjúnarfelagi ella, um eingin slíkur situr eftir, børn hjá tí deyða. Um heldur eingi børn eru, eru tað arvingarnir hjá tí deyða.

2. Endurgjald til ómyndug verður goldið eftir lógini um fæ hjá ómyndugum.

3. Var tann deyði fyltur 68 ár, verður deyðsendurgjaldið sett niður til niðanfyrir nevndu prosent av tryggingarhæddini:

Var tann deyði 68 ár: 90%
Var tann deyði 69 ár: 80%
Var tann deyði 70 ár: 70%
Var tann deyði 71 ár: 60%
Var tann deyði 72 ár ella eldri: 50%

Ein vanlukkutilburður gevur ikki heimild til endurgjald fyri bæði avlamni og deyða. Tí verður tann upphædd drigin frá í deyðsendurgjaldinum, sum móguliga er goldin sum avlamsisendurgjald.

C. Endurgjald við avlamni.

1. Avlamsisendurgjaldið er eins nógv prosent av tryggingarhæddini fyri avlamni, sum avlamsisprosentíð er ásett til.

2. Avlamsisstigið, í sambandi við vanlukkutilburðin, verður ásett við læknaligari meting sum grundarlag, og ætlað verður um hvørjar vansar, vanlukkutilburðurin ferdi við sær, ið ávirka persónliga lívslag hjá skadda, tó við frádrátt av einum undan vanlukkutilburðinum verandi avlamni. Um ein vanlukkutilburður hevur ført við sær varandi avlamni, hevur skaddi rætt til endurgjald.

Avlamsisstigið verður avgjørt, so skjótt fylgjurnar av vanlukkutilburðinum kunnu metast, tó seinast 3 ár aftan á vanlukkutilburðin. Sami vanlukkutilburður gevur

ikki rætt til endurgjald fyri bæði deyða og avlamni.

3. Vanlukkutilburður, ið leiðir til avlamsisstig uppá 5% ella meiri, gevur rætt til endurgjald.

Avlamsisstigið, orsakað av sama vanlukkutilburði, kann ikki setast hægri enn 100%.

4. Leiðir vanlukkutilburður til avlamsisstig 30% ella meiri, verður veitt ískoytisendurgjald, ið er eins mong prosent av avlamsisendurgjaldinum og avlamsisstigið er. Hetta ískoytisendurgjald verður lækkað við 1/10 um árið, frá tí at hin tryggjaði hevur fylt 57 ár, soleiðis at ískoytisendurgjaldið er heilt burturfallið, tá tryggjaði hevur fylt 66 ár.

5. Fyri persónar, sum hava fylt 68 ár, verður endurgjaldið sett niður til niðanfyrir nevndu prosent av tryggingarhæddini:

68 ár: 90%
69 ár: 80%
70 ár: 70%
71 ár: 60%
72 ár ella eldri: 50%

6. Avlamsisendurgjaldið verður roknað eftir avlamsisstigi og aldri hins skadda tann dagin, vanlukkan hendi.

7. Avlamsisendurgjaldið verður latið til skadda, men fellur burtur, um tann skaddi doyri, áðrenn avlamsisprosentíð er ásett. Endurgjald til ómyndug verður goldið eftir lógini um fæ hjá ómyndugum.

D. Serreglur fyri barnavanlukkutrygging

1. Um avlamsisprosentíð fyri børn undir 18 ár er 30 ella omanfyri, verður umframt goldið 25% av endurgjaldinum - í mesta lagi 80.000 kr. til tann ella teir persónar, sum hava foreldramyndugleikan, tá ið útgoldið verður, at ráða yvir.

2. Er tann skaddi myndugur, tá ið útgoldið verður, verður upphæddin rindað honum.

3. Jarðarferðarhjálp verður goldin eftir somu reglum sum endurgjald við deyða fyri tilkomin og er 17.000 kr.

E. Serreglur fyri Eldravanlukkutrygging

Reglurnar í 3.4.B.3. og 3.4.C.4. og 3.4.C.5., eru ikki galdandi fyri Eldravanlukkutryggingar.



F. Tannskaðar

1. Rindaðar verða rímuligar og neyðugar útreiðslur - í mesta lagi 5% av tryggingarhæddini fyri avlamni - til tannviðgerð, elvd av vanlukkutilburði í tann mun, útreiðslurnar ikki verða endurgoldnar aðrastaðni frá, t.d. frá Skipan fyri Føroyar um trygging móti fylgjum av vanlukkutilburði, sjúkrakassa ella sjúkratrygging.
2. Eftir somu reglum verður endurgjald latið fyri tannprotesur av vanlukkutilburðum, um protesan verður skadd, meðan hon er í munnum.
3. Ein tannskaði kann ikki geva størri endurgjald enn tað sum samsvarandi neyðug viðgerð av einari frískari tonn kostar. Hetta er galdandi uttan mun til, um ein skadd tonn møguliga er liður í einari brúgv, at grannatenn vanta, ella ein skadd tonn var veik frammanundan.
4. Vanlukkutryggingin fevnir ikki um umvæling ella vanligt viðlíkahald av tonnum, sum eru gjørdar aftur í sambandi við undanfarin óhapp, og har henda útreiðslan varð goldin av tryggingini.
5. Tryggingin tekur bert við skaðum á protesur, um tryggingin fevnir um avlamisendurgjald.
6. Tryggingin tekur ikki við skaðum á tenn og tannprotesur, komnir av tygging.
7. Tannviðgerðir framdar 5 ár eftir vanlukkutilburðin verða ikki endurgoldnar.
8. Fyri barnavanlukkutrygging verður ikki endurgoldið fyri tannviðgerð eftir at tryggjaði er fylltur 25 ár.

G. Brilluskaði

Endurgjald verður veitt fyri brilluskaða - í tann mun útreiðslurnar ikki verða endurgoldnar aðrastaðni frá, t.d. frá Skipan fyri Føroyar um trygging móti fylgjum av vanlukkutilburði, sjúkrakassanum ella einari sjúkratrygging - men bert tá ið brillurnar verða skaddar í sambandi við persónskaða ella av slagi í andlitið. Í báðum førum er tað tó ein treyt, at skaðin hendir, meðan skaddi hevur brillurnar uppiá.

Endurgjald verður tó bert veitt fyri brillu-

skaðar, um tryggingin fevnir um endurgjald fyri avlamni. Á sama hátt fevnir tryggingin um kontaktlinsur, um tær, tá ið tær verða skaddar, eru í eygunum.

Tað er ein treyt, fyri endurgjaldi fyri brillustell, at útreiðslurnar kunnu skjalprógvast.

H. Viðgerðar- og flutningsútreiðslur

1. Goldið verður fyri rímuligar og neyðugar útreiðslur til læknafrískipaðar viðgerðir hjá einum fysioterapeuti og eisini rímuligar útreiðslur til kiropraktorviðgerð, tá ið viðgerðin er ein beinleiðis avleiðing av einum vanlukkutilburði, sum tryggingin fevnir um.
2. Goldið verður fyri rímuligar og neyðugar flutningsútreiðslur frá vanlukkustaði til viðgerðarstað og fyri møguligar flutningsútreiðslur frá heimi til viðgerðarstað.
3. Viðgerðar- og flutningsútreiðslur kunnu í mesta lagi vera 2% av tryggingarhæddini fyri avlamni, og tryggingin tekur bert við í tann mun, útreiðslurnar ikki verða endurgoldnar aðrastaðni frá, t.d. frá Skipan fyri Føroyar um trygging móti fylgjum av vanlukkutilburði, sjúkrakassanum, t.e. at útreiðslurnar koma undir sjúkrakassaveiting, sjúkratrygging ella sum verður endurgoldnar av almenna sjúkrahúsverkinum.
4. Viðgerðir, sum kunnu gerast av almenna sjúkrahúsverkinum og privatum viðgerðarstøðum, verða ikki goldnar.

I. Dagpeningur

1. Stendur tað í tryggingarskjalinum, at tryggingin fevnir um dagpeningaendurgjald, verður dagpeningaupphæddin rindað frá tí tíðarskeiðnum, sum stendur í tryggingarskjalinum og í mesta lagið 13 ár, frá tí at vanlukkutilburðurin hendi.

Dagpeningur verður tó í fyrsta lagi goldin, tá ið skaddi gjørdist óarbeiðsføru, tó ikki fyrr enn læknaviðgerðin byrjar og ikki eftir loknað læknaviðgerð, ella eftir at avlamisendurgjald er ásett/útgoldið.

2. Tá ið talan er um partvíst óarbeiðsføri, verður dagpeningagjaldið minkað samsvarendi minkaða arbeiðsførinum.



3. Dagpeningur verður útgoldin, tá ið málið er liðugt viðgjørt, men vanligi ber til at fáa forskot.



4. Dæmi um avlamisstig

Vanlukka	Prosent
At missa bæði eyguni ella sjónina á báðum eygum	100%
At missa eygað (fáa eygað tikið)	20%
At missa sjónina á øðrum eyganum	20%
Fullkomiliga mist hoyrnina á báðum oyrum	75%
Fullkomiliga mist hoyrnina á øðrum oyranum	10%
At missa annað beinið	65%
At missa beinið í ella omanfyri knæskelina	50%
At missa fótin	30%
At missa allar tærnar á øðrum fótí	10%
At missa aðra stórutá við ristlegginum	8%
At missa stórutá	5%

Vanlukka	Høgra	Vinstra
At missa armin í akslaliði	70%	65%
At missa hondina	60%	55%
At missa allar fingrarnar á aðrari hondini	55%	50%
At missa tummilin við handarbeinið	30%	25%
At missa tummilin	25%	25%
At missa ytsta kong á tumli	12%	12%
At missa fremstafingur	10%	10%
At missa ytsta kongin og miðkongin á fremstafingri	10%	10%
At missa ytsta kongin á fremstafingri	5%	5%
At missa longutong	10%	10%
At missa ytsta kongin og miðkongin á longutong	8%	8%
At missa lekifingur ella lítlafingur	8%	8%
At missa ytsta kong og miðkongin á lekifingri ella lítlafingri	5%	5%

Á lámi verður vinstra met sum høgra og høgra sum vinstra.